
Amlanapankajamalabandha Panchakam

అమ్లానపఙ్కజమాలాబంధపంచకమ్

Document Information



Text title : Amlanapankajamalabandha Panchakam

File name : amlAnapankajamAlAbandhapanchakam.itx

Category : vishhnu, vishnu, moropanta, panchaka

Location : doc_vishhnu

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2023

sanskritdocuments.org



అమ్మానపఙ్కజమాలాబంధపఞ్చకమ్



(స్రగ్ధరావృత్తమ్ *)

ధాతా దాతావితా త్వం గృహ ఇహ గహనే లోకశోకఘ్నకర్మా
దీనానాం నాథ! నాన్యో (౧)హృతనతపతనస్తాస్వం వినా విశ్వవిత్తః(౨) ।
(౩)మాయేగా యే న యే స్వామను నను మనుజాస్తైః కృతం కృత్కృత్కృత్యం
వావిద్యావిత్తవిఘ్నేర్వృత! హృతమతయో రామ! వా మద్యమత్తాః ॥ ౧॥

జ్ఞానాత్మానాదినాథః (౪)స్వజనజయజనుః పావనో వర్ణ్యవర్యః
సేవా తే వాసవార్థా కిముత మునిముదే రామ! భూమన్ ! నమస్తే ।
(౫)కాలం కాలం బలం త్వద్భుజమజ! । న జహాతీశ! భో శర్వశక్తే!
త్వం హంహో హస్త(౬) ! హస్తా హరిరరిహరిణో రావణోఽవద్యవర్త్యా ॥ ౨॥

వీరో ధీరో గురో ! త్వం శుచి(౭)రుచిరుచితం సేవితం విజ్ఞువిత్తం
మోదాఢ్యో దాసదాయః(౮) ఖలబలవిలయో భావనావత్సు(౯) వశ్యః ।
శాస్తోఽనస్తోఽతితోషాత్సమమమరమణే! । భాసి పాసి స్వసిద్ధః
సాధుర్భస్థుర్విధురోఘ్ఘః కురు గురుకరుణాం సేవకేఽవ స్వవత్సమ్ ॥ ౩॥

మానే దానేఽవనేఽలం త్వమసి మహిమనోమోహనో హర్షహర్మ్యం
కీశాదీశాతిశాతం సురనరవర! తే హ్యోదరాదత్ర దత్తమ్ ।
స్వాచారం చాపచారువ్రతమత ఇతరే త్వాం న కేఽనర్హ్యనమ్రాః
సేవాం హ్యేవాఙ్గ వాఙ్చన్కపిరపి స పినాకీ సదా సఖ్యసక్తః ॥ ౪॥

స్వాజా(౧౦) రాజా ప్రజానాం త్వమతిమహిమహఃపాలకో లబ్ధలక్షో
భోగీ త్యాగీ భగీ(౧౧) సోత్సవనవసవకో మన్దకన్దర్పదర్పః ।
ఆశానాశాన్న శాత్యం కృతముత నతరాం ఘాత ఏతచ్చ తజ్జై-
ర్జ్ఞాతం తాతం హితం త్వాం జగురగురుగురుం(౧౨) జ్ఞానినో నిత్యనిష్ఠాః ॥ ౫॥

ఇతి శ్రీరామనందనమయూరేశ్వరకృతం అమ్మానపఙ్కజమాలాబంధపఞ్చకం సమూర్ణమ్ ।

టిప్పణి

* ప్రగ్ధరావృత్తపాదే సర్వేఽపి యతివిభాగాః సమానాః సప్తాక్షరాశ్చ | అతశ్చిత్తకావ్యేష్యన్యతమస్యాన్య
తదేవాతావోపకరోతి | అస్మిన్ హి ద్వాదశ యతివిభాగాః ప్రతిశ్లోకం తావన్తి పఙ్కజాసీతి
కల్ప్యతే | ఉద్ధారరాతిస్త్వియమ్ | ప్రథమస్యాం పఙ్క్తివక్షరమేకం ద్వితీయస్యాం
త్రీణ్యక్షరాణి తృతీయస్యాం చ పునరక్షరమేకమితి క్రమేణ లిఖితే ఏతాన్యేవ పఞ్చాక్షరాణి
సప్త సమృద్ధ్యన్తే | ప్రథమపఙ్క్తిస్థితం ప్రథమమక్షరం, ద్వితీయపఙ్క్తిస్థితం మధ్యమం
ద్వితీయమక్షరం, ద్వితీయపఙ్క్తిస్థితం ప్రథమ తృతీయం, మధ్యమం చతుర్థ, తృతీయం
పఞ్చమం పునర్మధ్యమం షష్ఠం, తృతీయపఙ్క్తిస్థం చ సప్తమమితి వాచనక్రమస్తు ఇహ
యోజితాదుద్ధారాదర్శపత్రాదవగమ్యేత |

౧| హృతం నతానాం భక్తానాం పతనం నాశో నిరయగమనం వా యేన సః |

౨| విశ్వమేవ విత్తం ధనం యస్య తాదృశః |

౩| యే మాయేశాః మాయాధీనాః, యే చ త్వదనుసరణేఽనుత్కణ్ఠాః తేషాం
నాన్యత్కీఞ్చోత్కర్తవ్యం విద్యతే | తే హి అవిద్వేష విత్తం తదేవ వినాస్తైర్దూషితమతయో
భవన్తి వా మధ్యమత్తా వా భవన్తితి కథఞ్చిద్వోజనీయమ్ |

౪| స్వజనానాం భక్తానాం జయస్యాభ్యుదయస్య జనుః ప్రభవః |

౫| కాలం కాలం సర్వదా బలం త్వద్భుజం న జహాతీత్యన్వయః |

౬| హంహో ఇత్యాశ్చర్పార్యార్థకమవ్యయమ్ | హంతా హరిః మారకః సింహః, నిగ్ధకర్మా
రావణస్తు అరిహరిణః |

౭| శుద్ధతేజాః |

౮| దాసస్య దాయః పిత్రాద్యాగతం ధనమ్ |

౯| భక్తిమత్సు |

౧౦| స్వయమృక్యాకాశః |

౧౧| సిద్ధిసమృన్నః |

౧౨| అవిద్యమానః గురుః శ్రేష్ఠః యస్య సః అగురుః సర్వశ్రేష్ఠో గురురిత్యర్థః |

Proofread by Rajesh Thyagarajan

